

**भारत सरकार**  
**नवीन एवं नवीकरणीय ऊर्जा मंत्रालय**  
**लोक सभा**  
**अतारांकित प्रश्न सं. 659**  
**बुधवार, दिनांक 23 जुलाई, 2025 को उत्तर दिए जाने हेतु**

**ग्रामीण क्षेत्रों में रूफटॉप सोलर प्रणाली**

**659. श्री परशोतमभाई रुपाला:** क्या नवीन और नवीकरणीय ऊर्जा मंत्री यह बताने की कृपा करेंगे कि:

- (क) देश के ग्रामीण क्षेत्रों में सोलर रूफटॉप कार्यक्रम के अंतर्गत अब तक की गई प्रगति का ब्यौरा क्या है तथा इसके अंतर्गत कितने फार्म सम्मिलित किए गए हैं;
- (ख) देश में, विशेषकर गुजरात में, ऐसे ग्रामीण परिवारों की संख्या कितनी है जिनके पास रूफटॉप सोलर प्रणाली स्थापित है; और
- (ग) उपरोक्त कार्यक्रम के अंतर्गत स्थानीय ग्राम और ब्लॉक स्तर पर किस प्रकार का सहयोग प्रदान किया गया है और तत्संबंधी ब्यौरा क्या है?

**उत्तर**  
**नवीन एवं नवीकरणीय ऊर्जा एवं विद्युत राज्य मंत्री**  
**(श्री श्रीपाद येसो नाईक)**

(क) तथा (ख): नवीन एवं नवीकरणीय ऊर्जा मंत्रालय फरवरी, 2024 से देशभर में प्रधानमंत्री सूर्य घर मुफ्त बिजली योजना (पीएमएसजी: एमबीवाई) का कार्यान्वयन कर रहा है। इस योजना का लक्ष्य केंद्रीय वित्तीय सहायता प्रदान करके आवासीय क्षेत्रों में एक करोड़ घरों में रूफटॉप सौर स्थापनाएं करना है।

यह मांग आधारित योजना है, जहां ग्रामीण क्षेत्रों सहित देश में सभी आवासीय उपभोक्ता, जिनके पास स्थानीय डिस्कॉम का ग्रिड से जुड़ा बिजली कनेक्शन है, योजना के राष्ट्रीय पोर्टल पर आवेदन करके योजना का लाभ उठा सकते हैं।

फरवरी, 2024 में योजना की शुरुआत से लेकर दिनांक 14.07.2025 तक, ग्रामीण क्षेत्रों सहित देश में कुल 15.45 लाख परिवार तथा गुजरात में 5.23 लाख परिवार रूफटॉप सौर स्थापनाओं से लाभान्वित हुए हैं।

(ग) योजना के घटकों में से एक, देश के प्रत्येक जिले में मॉडल सौर गांव का विकास करना है। 1 करोड़ रु. प्रति मॉडल गांव की केंद्रीय वित्तीय सहायता के प्रावधान के साथ इस घटक के लिए 800 करोड़ रु. की राशि आवंटित की गई है।

इसके अतिरिक्त, 'स्थानीय निकायों को प्रोत्साहन' घटक के अंतर्गत इस योजना का ग्राम पंचायत स्तर पर शहरी स्थानीय निकायों (यूएलबी) एवं पंचायती राज संस्थाओं के अपने क्षेत्राधिकार में 1000 रु. प्रति रूफटॉप सौर स्थापना की दर से प्रोत्साहन प्रदान करने का प्रावधान है।